

Mekgäni halas etmezden Ierusalimi halas edip bolmaz

Category: Kitapcy, Publisistika

написано kitapcy | 26 январа, 2025

Mekgäni halas etmezden Ierusalimi halas edip bolmaz MEKGÄNI
HALAS ETMEZDEN IERUSALIMI HALAS EDIP BOLMAZ



Fotosurat: Ali Jadallah / AA

Gazadaky ysraýyl wagşyýanallygy sagat geçdigisaýy gazaplanyp dowam edýär.

Müňlerçe bigünä çaga, aýal-ebtat, garry-gurty jan berýär.

Gynansak-da, mundan öň dilinden «demokratiýany» düşürmän gelen ikiýüzli Günbatar dünýäsi bolup geçýän zatlary sessiz synlaýar.

Bu drama 100 ýyldan gowrak wagt bäri şeýle ýagdaýda dowam edip gelýär.

Her gezeginde Ysraýyl nämedir bir zatlary bahana edip, agressiýasyny amala aşyrýar, muny gitdigisaýy artdyrýar, Palestinadaky agramyny, musulman we hristian araplaryň ýerlerindäki güýjüni gün geçdigisaýy artdyrmaga we giňeltmäge dowam edýär.

Eýsem bu wagşyýanallyk nirede we haçan säginer?

Ine, dünýä şunuň üstünde kelle agyrtmaly.

«Hamasyň» hüjümini bahana edinen sionistik güýçler çäkden-çygyrdan çykýan agressiýa bilen jogap berdiler.

Dogrusyny aýtmaly bolsa, Gazada ýaşaýan iki milliona golaý adamy bogup öldürmäge synanyşdylar.

Häzir olar iň soňky zarbany urmak üçin her dürli taýýarlyklaryny görene meňzeýär.

Elbetde, bärde geňsi zatlar bar.

Ysraýylyň näme etjek bolýandygy täzelik däl...

1897-nji ýylda Şweýsariýanyň Bazel şäherinde sionizmi esaslandyryjylardan Teodor Gersliň başlyklygynda geçieilen kongresde Nilden Ýewfrata çenli Beýik Ysraýyl döwleti jöhit döwletiniň gurulmagy meýilleşdirilipdi.

Ysraýyl tarapdanam, sionistler tarapdanam ýagdaý görnüp dur. Hiç kim munuň dogrulygynyň-nädogrulygynyň üstünde jedel etjek bolanok.

Sionistleriň bu ideýasynyň ýalňyşdygyny, bular ýaly pikiriň öňi bilen bütin Ýakyn Gündogary, soňam bütin dünýäni gana, oda çaýkajakdygyny akyllý-başly her kim bilýär.


Elbetde, akyly başyndan uçan ýewangelistlerden başlap Hudaýa kyýamaty getirtmäge mejbur etmek teoriýasyna çenli bir topar bolgusyzlygyň ugrunda ylgaýan adamlardan başga hemmeler bilýär.

Demokratsyraýan dünýä jemgyýetçiligine – reňkine, dinine, diline garamazdan aýdýaryn: wyždany bar, ynsaply adamlar we elbetde musulmanlar näme edýärler?

Ýagny, birinji jogap tapmaly sorag şu.

Gynansak-da, şumada çenli esasanam özüne «aňrybaş musulman», «hakyky musulman», «yslamçy», «radikal»... aý garaz, adyna näme diýseňiz diýiň, ähli güýçler palestinalylara diňe meçew berýär. Bularyň meçew bermekden başga edýän işleri ýok.

Meniň birnäçe ýyl öň çap edilen «Uzaga çeken asyr» atly kitabym bardy. Kitabymyň daşky sahabynda «Mekge halas edilmezden Ierusalimi halas edip bolmaz» diýen ýazgy bardy.



Häzir külli Ýakyn Gündogaryň, arap şeýhleriniň, Kataryň, Bahreýniň, Birleşen Arap Emirlikleriniň, Kuweýtiň, Iordaniýanyň, Müsüriň buržuaziýasynyň... bularyň hemmesiniň puly iňlis-amerikan banklarynda!

Hem şol banklaryň eýeleriniňem aglabasy jöhit. Sionistleri goldaýanlaram şol jöhitler.

Ynha, şol çarh döwülmezden, yslam ýurtlaryndaky Ysraýyly tutynyň aňyrsyndan goldaýan hakyky goldawçylary aradan aýyrmazdan sionistlere tär etmek mümkin däl.

Gynansak-da, jöhitler bilen musulmanlaryň, hristian araplaryň, dürzileriň birlikde agzybir ýaşap biljek iki döwletli çözgüdi

goldaýan güýçler ýeterlik iş edenoklar.

Seslerini gataldanoklar. Ysraýyly bu çözgüde geler ýaly edenoklar.

Häzirem başyny Eýranyň çekýän ysłamçy gatlaklar diňe meçew berýärler.

Meçew bermekden başga oňarýan işleri ýok.

Her gezekden soň Ysraýyl güýçlenýär, territoriýasyny giňeldýär.

Häzir Ysraýyl Gazany hemme tarapdan gabaw astyna aldy. Gaza ara salym salman bombalanýar.

Ysraýyl ilki ol ýerdäki ilaty azaldýar. Gazanyň demirgazygyny, häzirki Ysraýylyň günortasy diýilýän sebiti bombalaýar.

Yzyndanam ädimme-ädim, hemleme-hemle ýerini giňeldýär.

Hany, bi... eý Eýran, eý «Hizbullah», eý Türkiýede palestin jihatýndan söz açyp olara beleň beren «Mawy Marmarany» gurap, soňam şol gämä münmän gaçyp giden wyždansyzlar... siz näme edýärsiňiz?

Eger biruçdan uruşmaly bolsa, giriň-dä biruçdan uruşmaga.

Gadyrdanlar, kim has köp gykylyklap gygyrýan bolsa, gynansak-da, palestinaly musulman doganlarymyza iň köp zyýany şolar berýär.

Bu meselede-de gerekinden artyk süýndürip oturmagyň hajaty ýok, bir hepdäniň, 10-15 günüň dowamynda näme bilen gutarjagy belli bolar.

Eger Ysraýyl eýdip-beýdip ol ýere girse, gyrgynçylygyny güýçlendirse ýa-da tampon raýon emele getirse, öňe ädim ädip köp babatda utuşlyk gazansa...

Gaýtalap aýdýaryn, Eýrandan «Hizbullah» çenli Türkiýedäki dilujundan musulmanlyk satýan ysłamçylar siz nirede näme işläp ýörsüňiz?

Eger bulara garşy göreşmeseňiz, bularyň önüni almasaňyz, sizem şu etmişe şärikdeşiňiz.

Enşalla, her çykyşymyň ahyrynda şuny aýdýaryn: dünýäniň şindize çenli herekete geçmedik wyždany, ynsaply adamlaryň wyždany ara girip, iki döwletli çözgüt üçin oňyn ädimler ädiler.

Ýogsam bolmasa, bu neresseleriň günäsi ilki bilen olara meçew berenleriň boýnundadyr.

Eýse, Gaza goranmasynmy? Ysraýyla boýun egsinmi? Ýok.

Siz meçew berişiňiziň iň bolmanda ýarysyça olaryň ýanynda boluň.

Gerek bolsa, Gaza gidiň, Palestina gidiň.
Janyňyz, puluňyz, ýaragyňyz bilen goldaw beriň.
Aý eýle, aý beýle, ykgy-pykgy... «halkara syýasat, dünýädäki
deňagramlylyk» we ş.m...
Bular ýaly bolgusyzlyklar, ýöwsellikler bilen adamlaryň
kösençliklerine dowa bolup biljek ädimleri ädip bilmeýän
bolsaňyz, çeke durýan bolsaňyz... siz onda ahlaksyzsyňyz.
Altan TAN.

@AltanTan1958

Anna, 20.10.2023 ý. Publisistika